

# നബിദിനാഘോഷം:

## ജമാഅത്തെ ഇസ്‌ലാമിയുടെ ദിമുഖം

അൻവർ അബൂബക്കർ

ഖുർആനും സുന്നത്തുമനുസരിച്ച് മുസ്‌ലിംകളെ ശരിയായ ദിശയിലേക്ക് നയിക്കേണ്ട ഉത്തരവാദിത്വം ഏറ്റെടുത്ത് പ്രവർത്തിക്കുന്നവരാണ് അഹ്‌ലുസുന്നത്തിന്റെ പണ്ഡിതന്മാർ. പ്രവാചകനും അനുചരന്മാരും ആചരിച്ചുപോന്ന അനുഷ്ഠാനങ്ങൾ പ്രമാണങ്ങളെ മുമ്പിൽ വെച്ചുകൊണ്ട് ഏറെ പ്രോത്സാഹിപ്പിക്കാൻ ശ്രമിച്ചിട്ടുള്ള ഇവർ, തെളിവുകളില്ലാത്ത അനുഷ്ഠാനങ്ങൾ വെച്ചുപുലർത്തുന്നവർക്കെതിരെ ആശയപരമായ എതിർപ്പ് എക്കാലത്തും സമർത്ഥിച്ചിട്ടുണ്ട്. നബിയുടെ ഇന്മദിനവുമായി ബന്ധപ്പെട്ട് ഇന്ന് കാണപ്പെടുന്ന ആഘോഷങ്ങൾ അത്തരം എതിർത്തുപ്പുകൾ വാരിക്കൂട്ടിയ ഒരു ഏർപ്പാടാണ്. കേരളത്തിലെ അധികപക്ഷം വരുന്ന മുസ്‌ലിംകളും ഈ ഒരനാചാരത്തെ വരവേല്ക്കാറുണ്ട് എന്നത് ശോചനീയമായ വസ്തുതയുമാണ്. അതിനെതിരെ ശബ്ദിക്കാറുള്ള ഇസ്‌ലാഹി ആദർശത്തോട് യോജിച്ചുകൊണ്ട് ഒരിക്കൽ ജമാഅത്തെ ഇസ്‌ലാമി എഴുതി:

“നമ്മുടെ ഈ കാര്യത്തിൽ, അതിലില്ലാത്തത് ആരെങ്കിലും പുതുതായി നിർമ്മിച്ചാൽ അത് തള്ളപ്പെടേണ്ടതാണ്” എന്നും ‘എല്ലാ നവനിർമ്മിതിയും ബിദ്അത്താണ്. എല്ലാ ബിദ്അത്തും മാർഗ്ഗഭ്രംശവുമാണ്’ എന്നും പ്രവാചകൻ ആവർത്തിച്ച് വ്യക്തമാക്കിയതായി, അനിഷേധ്യമായി തെളിഞ്ഞിരിക്കെ, മതകാര്യമായോ മതചടങ്ങായോ ആഘോഷങ്ങളോ ആചാരങ്ങളോ പുതുതായി കണ്ടെത്താൻ ആർക്കും അധികാരമോ അവകാശമോ ഇല്ല. ഖുർആനിലെയും സുന്നത്തിനെയും ദുർവ്യാഖ്യാനിച്ചോ വ്യാജ ഹദീസുകളെ തെളിവായി ഉദ്ധരിച്ചോ ബിദ്അത്തുകളെ ന്യായീകരിക്കുന്നതാകട്ടെ, ഇരട്ട കൂറ്റമാണ് താനും. നബി തിരുമേനി ആയുഷ്കാലത്തിലൊരിക്കൽ പോലും തന്റെ ഇന്മദിനം ആഘോഷിക്കുകയോ ആഘോഷിക്കാൻ നിർദ്ദേശിക്കുകയോ ചെയ്തതിന് ദുർബലമായ തെളിവുപോലും ഇല്ല. മഹാൻമാരായ പ്രവാചകശിഷ്യന്മാരും തിരുമേനിയുടെ ഇന്മദിനം ആഘോഷിച്ചതായി വിശ്വാസ്യമായ ചരിത്രം രേഖപ്പെടുത്തിയിട്ടില്ല. അതുകൊണ്ടാണ് ആണ്ടുതോറും റബീഉൽ അവ്വൽ 12-ന് നബിദിനാഘോഷം നടത്തുന്നത് ദീനിൽ തെളിവില്ലാത്ത ബിദ്അത്താണെന്ന് ചൂണ്ടിക്കാട്ടുന്നത്..... നബി ഇതര സമുദായങ്ങളുടെ വ്യക്തിപൂജാപരമായ ആചാരങ്ങളിൽ നിന്ന് തന്റെ സമുദായത്തെ മാറ്റിനിർത്താനാണ് ശ്രമിച്ചത്. നാം അതിന് വി

പരിതമായി ഇതര സമുദായങ്ങളെ അനുകരിച്ച് വ്യക്തിപൂജാ സംസ്കാരം വളർത്തുന്നത് ശരിയല്ല.<sup>1</sup>

ലേഖകൻ തുടർന്നു: “സുഖദി അറേബ്യയുടെ ഔദ്യോഗിക മുഹ്തി ശൈഖ് അബ്ദുൽഅസീസ് ബിൻ അബ്ദുല്ല ബിൻ ബാസ്തെ നബിദിനാഹ്വേഷം തികഞ്ഞ ബിദ്അത്തും അനാചാരവുമാണെന്ന് അസന്ദിഗ്ധമായി ഫത്വ നല്കിയിട്ടുണ്ട്. അതിനുള്ള തെളിവുകളും അദ്ദേഹം നിരത്തിയിരിക്കുന്നു. ഈ തെളിവുകളെ വസ്തുനിഷ്ഠമായി ചണ്ഡിക്കാനാവുമെങ്കിൽ മാത്രമേ നബിദിനവാദികൾക്ക് പിടിച്ചുനില്ക്കാനാവൂ.”<sup>3</sup>

യേശുക്രിസ്തുവിന്റെ ഇന്മദിനവുമായി ബന്ധപ്പെട്ട ക്രിസ്തുമസ് എന്ന ആഹ്വേഷം, ശ്രീകൃഷ്ണന്റെ ഇന്മദിനവുമായി ബന്ധപ്പെട്ട ശ്രീകൃഷ്ണജയന്തി, ശ്രീനാരായണ ഗുരുവിന്റെ ഇന്മദിനവുമായി ബന്ധപ്പെട്ട ചതയദിനാഹ്വേഷം (ഗുരുജയന്തി), ഇവക്കെല്ലാം ഉതകുന്നതരത്തിലുള്ള ഒരാഹ്വേഷം മുഹമ്മദ് നബി (സ)യുടെ ഇന്മദിനവുമായി ബന്ധപ്പെട്ട് മുസ്ലിംകളും നടത്തുന്നത് ഭയനീയമായ കാഴ്ച തന്നെയാണ്. അതുകൊണ്ടു തന്നെ നടസൂചിപ്പിച്ച ജമാഅത്തിന്റെ അഭിപ്രായത്തെ അനുമാദിക്കാൻ സലഫികൾ എന്നും തയ്യാറാണ്. എന്നാൽ അതിനവർ അർഹരല്ലെന്ന് അധികം വൈകാതെ തന്നെ അവർ തെളിയിച്ചു. ബംഗ്ലാദേശിൽ നബിദിനാഹ്വേഷത്തിന്റെ ഭാഗമായി ഇമഅത്തെ ഇസ്ലാമി നടത്തിയ റാലിയും, തുടർന്ന് അതിനെ ന്യായീകരിച്ചതുമായിരുന്നു പ്രസ്തുത വിഷയത്തിലെ അവരുടെ മുഖംമൂടി തുറന്നു കാണിക്കാനിടവരുത്തിയത്. അതിനെ കുറിച്ച് അവർ എഴുതി:

“നബിദിനാഹ്വേഷം തെറ്റല്ലെന്ന് അഭിപ്രായമുള്ള ബംഗ്ലാദേശ് ജമാഅത്തെ ഇസ്ലാമി റബീഉൽ അദ്വലിൽ റാലി നടത്തിയിരിക്കാം. ആ അഭിപ്രായമുള്ളവർ ഇന്ത്യൻ ജമാഅത്തെ ഇസ്ലാമിയിലും ഉണ്ടാവാം. അതിനെ എതിർക്കുന്നവരുമുണ്ടാവാം. ഈ വക കാര്യങ്ങളിൽ ഭിന്നാഭിപ്രായമുള്ളവർക്കും ഇഖാമതുദ്ദീൻ എന്ന പൊതു ലക്ഷ്യത്തിനുവേണ്ടി ഒത്തു ചേർന്ന് പ്രവർത്തിക്കാനുള്ള പ്രസ്ഥാനമാണ് ജമാഅത്തെ ഇസ്ലാമി.”<sup>4</sup>

ഭൃതിഭാഗം വരുന്ന ബംഗ്ലാദേശിലെ മുസ്ലിം സമൂഹം നബി(സ)യുടെ ഇന്മദിനം ആഹ്വേഷിക്കാറുള്ളതാണ്. അതിനെ എതിർക്കുന്നത് ജമാഅത്തെ ഇസ്ലാമി എന്ന രാഷ്ട്രീയ പാർട്ടിക്ക് ഒരിക്കലും തുണയാകുകയില്ല എന്ന് ഒരു പക്ഷെ അവർ മനസിലാക്കിയിരിക്കാം. അങ്ങനെയുള്ള ഇവർക്ക് എന്ത് പ്രമാണം! നാടോടുമ്പോൾ നടവേ ഓടുക തന്നെ!!!

<sup>1</sup> ഒ. അബ്ദറഹ്മാൻ, ഇസ്ലാം, ഇസ്ലാമിക പ്രസ്ഥാനം, ചോദ്യങ്ങൾക്ക് മറുപടി, പേജ്: 189-190

<sup>2</sup> ഇതെഴുതുമ്പോൾ സൗദി അറേബ്യയുടെ ഔദ്യോഗിക മുഹ്തിയായിരുന്നു ശൈഖ് അബ്ദുൽ അസീസ് ബിൻ അബ്ദുല്ല ബിൻ ബാസ്തെ(റഹി)

<sup>3</sup> ഒ. അബ്ദറഹ്മാൻ, ഇസ്ലാം, ഇസ്ലാമിക പ്രസ്ഥാനം, ചോദ്യങ്ങൾക്ക് മറുപടി, പേജ്: 192

<sup>4</sup> ഒ. അബ്ദറഹ്മാൻ, ഇസ്ലാം, ഇസ്ലാമിക പ്രസ്ഥാനം, ചോദ്യങ്ങൾക്ക് മറുപടി, പേജ്: 336

ബംഗ്ലാദേശ് ജമാഅത്തെ ഇസ്ലാമി നബിദിനാഘോഷത്തിന്റെ ഭാഗമായി നടത്തിയ റാലിയുടെ ചിത്രമാണ് താഴെ കൊടുത്തിട്ടുള്ളത്.



ആണ്ടുതോറും നബിദിനാഘോഷം നടത്തുന്നത് ഭീനിൽ തെളിവില്ലാത്ത ബിദ്അത്താണെന്നും, മതകാര്യത്തിൽ ആരെങ്കിലും ഒരു കാര്യം പുതുതായി നിർമ്മിച്ചാൽ അത് തള്ളപ്പെടേണ്ടതാണെന്നും ഹദീസുദ്ധരിച്ചു പഠിപ്പിച്ച അതേ ജമാഅത്ത് കൃതവിദ്യനാണ് തങ്ങൾക്കു നേരെ ഒരാറോപണം വന്നപ്പോൾ, അതെല്ലാം പാടെ വിസ്മരിച്ചുപോയത്.

ഇഖാമതുദ്ദീൻ എന്ന സംജ്ഞകൊണ്ട് ജമാഅത്തെ ഇസ്ലാമി വിവക്ഷിക്കുന്നത് ഭീനിന്റെ സമ്പൂർണ്ണമായ സംസ്ഥാപനമാണെന്നാണ് അവർ മുറവിളി കൂട്ടാറ്. ഈയൊരു ലക്ഷ്യം സാക്ഷാത്കരിക്കാൻവേണ്ടി ബിദ്അത്തുകൾക്കുനേരെ വരെ കണ്ണടക്കാം എന്നദ്ദേഹം എഴുതിയതും നാം വായിച്ചു. ഇസ്ലാമിക പ്രമാണം മുറുകെപിടിക്കുന്നവർ ഒരു വശത്തും ഭിന്നതയിൽ ഉറച്ചുനില്ക്കുന്നവർ മറുവശത്തുമായി ഇസ്ലാമിക ഭരണവ്യവസ്ഥ സ്ഥാപിച്ചാൽ, തുടർന്ന് ആ വ്യവസ്ഥയുമായി എങ്ങനെയാണ് ഒരു യഥാർത്ഥ മുസ്ലിം പൊരുത്തപ്പെട്ടുപോകുക. ബിദ്അത്തുകൾക്കുനേരെ മൗനം അവലംബിക്കാവുന്നതല്ല എന്നത് ഇസ്ലാമിക പ്രമാണങ്ങൾ നമ്മോട് സംസാരിക്കുന്നതാണ്. പ്രവാചകന്റെയോ ശിഷ്യൻമാരുടെയോ കാലത്ത് പരിചയമില്ലാത്ത ആചാരങ്ങൾ ബിദ്അത്തും അധികപറ്റുമാണെന്ന് അതേ

ലേഖകൻ തുറന്ന് സമ്മതിക്കുകയും ചെയ്യുമ്പോൾ ഒരു വിശ്വാസി എങ്ങനെയാണ് ഇത്തരം ബിദ്'അത്തുകളോട് രാജിയാകുക. അദ്ദേഹത്തിന്റെ വരികൾ ശ്രദ്ധിക്കുക:

“ദൈവഭക്തിയും പ്രവാചകസ്നേഹവും ഇസ്ലാമിക മൂല്യങ്ങളും ജീവിതത്തിൽ നിലനിർത്താൻ അജ്ഞാതരും റസൂലും വേണ്ടതെല്ലാം ചെയ്തുവെച്ചിട്ടുണ്ട്. അതിൽ ഇനി ആരും പുതുതായി കൃട്ടിച്ചേർത്തിട്ടു വേണ്ട. അങ്ങനെ കൃട്ടിച്ചേർക്കുന്നതാണ് ബിദ്'അത്ത്. എല്ലാ ബിദ്'അത്തും ദുർമാർഗമാണ്. നമസ്കാരവും നോമ്പും സകാത്തും ഹജ്ജും സുന്നത്തുകളും സ്വലാത്തുമൊക്കെ നിലനില്ക്കെ, ഭക്തിയും പ്രവാചക സ്നേഹവും വളർത്താൻ മൗലിദ്, റാത്തിബ് പോലുള്ള കലാപരിപാടികളും ഉറൂസ് നേർച്ചപോലുള്ള പൂരങ്ങളും ആവശ്യമില്ല, അധികപ്പറ്റാണ്. പ്രവാചകന്റെയോ ശിഷ്യൻമാരുടെയോ കാലത്ത് ഇമ്മാതിരി പരിപാടികളൊന്നും ഉണ്ടായിരുന്നില്ല.”<sup>5</sup>

നബിദിനാഹ്വേഷം തികഞ്ഞ അനാചാരമാണെന്ന് മനസ്സിലാക്കിയ ജമാഅത്തു തന്നെ ഇഖമാത്തുദ്ദീൻ സ്ഥാപിക്കാൻ നബിദിനവാദികളുമായി കൂട്ടുകൂട്ടുന്നത് ഒരു തടസ്സമല്ലെന്ന് പറയുന്നു. അപ്പോൾ, ദീനിന്റെ സമ്പൂർണ്ണമായ സംസ്ഥാപനം ലക്ഷ്യം വെച്ചുകൊണ്ട് പ്രവർത്തിക്കുന്നതായി വാദിക്കുന്ന ജമാഅത്തിന് ബിദ്'അത്തുകളോട് എന്തുകൊണ്ടാണ് ഇത്തരത്തിലുള്ള അയഞ്ഞ സമീപനം എന്നത് സ്വാഭാവികമായും ഉണ്ടാകുന്ന സംശയമാണ്. അതിനുള്ള മറുപടിയായി മുമ്പും പിമ്പും നോക്കാതെ പിന്നെയും അതേ ലേഖകന് ചിലതെല്ലാം വിളിച്ചുപറയേണ്ടി വന്നു. അത് ഇപ്രകാരമായിരുന്നു:

“ദീനിന്റെ സമ്പൂർണ്ണമായ സംസ്ഥാപനമാണ് ജമാഅത്തെ ഇസ്ലാമിയുടെ ലക്ഷ്യം. അതിൽ തീർച്ചയായും സംശുദ്ധമായ തൗഹീദിന്റെ പ്രചാരണവും ശിർക്ക് ബിദ്'അത്തുകൾക്കെതിരായ സമരവും ഉൾപ്പെടുന്നു. ഇന്ത്യൻ ജമാഅത്തെ ഇസ്ലാമിയുടെ പോളിസി, ഖണ്ഡിക രണ്ട്, ഇസ്ലാമിക സമൂഹം (എ) ഇങ്ങനെ പറയുന്നു: ജമാഅത്ത് മുസ്ലിംകളുടെ മുമ്പിൽ ഇസ്ലാമിന്റെ ശരിയും സമ്പൂർണ്ണവുമായ വിഭാവനവും, വ്യക്തിപരവും സാമൂഹികവുമായ ജീവിതത്തിന് അതിന്റെ താൽപര്യങ്ങളും യുക്തിദീക്ഷയോടെ വ്യക്തമാക്കിക്കൊടുക്കും. അങ്ങനെ അവരിൽ പരലോക ചിന്തയും അജ്ഞാതരവിന്റെ പ്രീതി നേടുവാനുള്ള വികാരവും ഉത്തേജിതമാകണം. അവരുടെ ജീവിതം ശിർക്ക് ബിദ്'അത്തുകളിൽ നിന്നും ചിന്താപരവും കർമ്മപരവുമായ മറ്റെല്ലാ ദൃഷ്ടങ്ങളിൽനിന്നും സംശുദ്ധവും ഇസ്ലാമികാധ്യാപനങ്ങൾക്ക് അനുസൃതവുമാവണം...”<sup>6</sup>

അദ്ദേഹം എന്താണ് മൊഴിയുന്നതെന്ന് അദ്ദേഹത്തിനുതന്നെ നിശ്ചയമില്ല. നബിദിനാഹ്വേഷം ബിദ്'അത്താണെന്നും അധികപറ്റാണെന്നും പറഞ്ഞ അതേ വ്യക്തി ഇഖമാത്തുദ്ദീനിന്റെ സംസ്ഥാപനത്തിന് സംശുദ്ധമായ തൗഹീദും ശിർക്ക് ബിദ്'അത്തുകൾക്കെതിരിലുള്ള സമരവും ആവശ്യമാണെന്ന് ബോധിപ്പിക്കുന്നു. ഇത് അവരുടെ ഒരു മുഖമാണ്. എന്നാൽ തങ്ങൾക്കുനേരെ ബിദ്'അത്തിന്റെ ആരോപ

<sup>5</sup> കെ. അബ്ദുറഹ്മാൻ, ഇസ്ലാം, ഇസ്ലാമിക പ്രസ്ഥാനം, ചോദ്യങ്ങൾക്ക് മറുപടി, പേജ്: 201-202  
<sup>6</sup> കെ. അബ്ദുറഹ്മാൻ, ഇസ്ലാം, ഇസ്ലാമിക പ്രസ്ഥാനം, ചോദ്യങ്ങൾക്ക് മറുപടി, പേജ്: 450

ണങ്ങൾ വന്നപ്പോൾ അവരുടെ ഭിമുഖം സംസാരിച്ചത് നബിദിനാഹ്വേഷം പോലുള്ള ഭിന്നഭിന്നമായുള്ളവർക്കും ഇഖാമതുദ്ദീൻ എന്ന പൊതു ലക്ഷ്യത്തിനുവേണ്ടി ഒത്തു ചേർന്ന് പ്രവർത്തിക്കാനുള്ള പ്രസ്ഥാനമാണ് ഇമാറത്തെ ഇസ്ലാമി എന്നതാണ്. എന്തൊരു വിരോധാഭാസം. ഉള്ളിലൊന്ന് നാക്കിലൊന്ന് കൈയ്യിലൊന്ന് എന്ന കപഠനിലപാടല്ല സഹോദരങ്ങളെ ഇസ്ലാം പഠിപ്പിക്കുന്നത്. മനസ്സും വാക്കും പ്രവർത്തിയുമെല്ലാം പരമാവധി പൊരുത്തമുള്ളതായിരിക്കണം, എങ്കിലേ ആത്മാർത്ഥത കർമ്മങ്ങളിൽ ദർശിക്കാൻ സാധിക്കുകയുള്ളൂ.

ഇമാറത്തുകാർക്ക്, നബിദിനാഹ്വേഷം പോലുള്ളവ നിസാരമായ ഭിന്നതയല്ലെ എന്ന തോന്നലുണ്ടെങ്കിൽ, ആ കറയും നമുക്ക് വൃത്തിയാക്കേണ്ടതുണ്ട്. ആയതിനാൽ പ്രസ്തുത ആവശ്യത്തിന് അവരുടെ നേതാവിന്റെ വാക്കുകൾ തന്നെ പരിശോധിക്കാം. സൂറ: ശുററാഇലെ 13-ാം ആയത്തിന്റെ വിശദീകരണത്തിൽ ഇഖാമതുദ്ദീൻ ന്റെ അർത്ഥവും വിവക്ഷയും മൗദുദി തന്റെ ബുദ്ധിയുടെ മാനദണ്ഡമനുസരിച്ച് സമർപ്പിച്ചതിനുശേഷം ഉപകാരപ്രദമായ ചിലത് പറഞ്ഞു, അത് ഇപ്രകാരമായിരുന്നു:

“ ‘ഇഖാമതുദ്ദീൻ’ കല്പിച്ച ശേഷം അജ്ജാഹു ഈ സൂക്തത്തിൽ അവസാനമരുളിയത്, ‘അതിൽ ഭിന്നിക്കരുത്’ എന്നാണ്. ദീനിൽ ഭിന്നിപ്പുകൊണ്ട് ഉദ്ദേശ്യം മനുഷ്യൻ ഭിന്നിനകത്ത് ബുദ്ധിപരമായ സാധ്യതയില്ലാത്ത വല്ല പുതിയ കാര്യവും സ്വന്തം വകയായി ആവിഷ്കരിക്കുകയും താൻ ആവിഷ്കരിച്ച സംഗതിയെ അംഗീകരിക്കുകയാണ് ഈമാനിന്റെയും കുഹ്റിന്റെയും അച്ചാണി എന്ന് ശരിക്കുകയുമാകുന്നു. തുടർന്ന് അത് അംഗീകരിക്കുന്നവർ അംഗീകരിക്കാത്തവരിൽനിന്ന് വേർപെടുന്നു. ഈ പുതിയ സംഗതി പലവിധത്തിലുണ്ടാകാവുന്നതാണ്. ദീനിൽ ഇല്ലാത്ത കാര്യങ്ങൾ കൊണ്ടുവന്ന് കൂട്ടിച്ചേർക്കലാവാം. ദീനിൽ ഉൾപ്പെട്ട കാര്യങ്ങൾ അതിൽനിന്ന് ഒഴിവാക്കലുമാകാം. ദീനീപ്രമാണങ്ങളിൽ ഭേദഗതിയുടെ പരിധിയോളമെത്തുന്ന വ്യാഖ്യാനങ്ങൾ ചമച്ച് പുതിയ വിശ്വാസങ്ങളും പുതുമയുള്ള കർമ്മങ്ങളുമാവിഷ്കരിക്കുന്നതും ദീനിൽ ഭിന്നിക്കുന്നതിന്റെ രൂപങ്ങളിൽപെടുന്നു. ദീൻകാര്യങ്ങൾ മാറ്റിമറിച്ച് അവയുടെ സ്വഭാവം താരതമ്യമാക്കുന്നതും ഈ ഭിന്നിപ്പിന്റെ ഒരു രൂപം തന്നെ.”<sup>7</sup>

ഇനി പറയുക, ഭിന്നഭിന്നമായുള്ളവർക്കും ഇഖാമതുദ്ദീൻ എന്ന ലക്ഷ്യത്തിനുവേണ്ടി ഒത്തു ചേർന്ന് പ്രവർത്തിക്കാം എന്നത് മൗദുദിയുടെ വചനവുമായി തത്ത്വത്തിൽ എങ്ങനെയാണ് യോജിക്കുന്നത്. ദീൻകാര്യങ്ങൾ മാറ്റിമറിക്കുന്ന നബിദിനാഹ്വേഷം പോലുള്ള ബിദ്അത്തുകൾ അപ്രസക്തമാക്കാൻ ഒ. അബ്ദുർറഹ്മാൻ പോലുള്ള ലേഖകൻ ശ്രമിക്കുന്നതും യഥാർത്ഥത്തിൽ ഭിന്നതയിലേക്കാണ് എന്നതല്ലെ നമ്മൾ മനസ്സിലാക്കേണ്ടത്.

സഹോദരങ്ങളെ, ഇമാറത്തെ ഇസ്ലാമിയുടെ നബിദിനാഹ്വേഷവുമായി, അല്ല ബിദ്അത്തുകളുമായി ബന്ധപ്പെട്ട ആദർശപാപ്പരത്തമാണ് നമ്മൾ ഇതുവരെ മനസ്സിലാക്കിയത്. ഇമാറത്തിന്റെ മാറ്റിമറിഞ്ഞു വരുന്ന പോളിസിക്ളും അവി

<sup>7</sup> തഫ്ഹീമുൽ ഖുർആൻ, സൂറ: ശുററാ 13, വിശദീകരണം

വേകമായി എഴുതിവിടുന്ന ഞൊണ്ടിന്റായങ്ങളുമല്ല ശരിയായ ഇസ്‌ലാം. മുസ്‌ലിം പരഞ്ഞതെല്ലാം മാച്ച്‌ച്ചുകളഞ്ഞ് നിലനില്പിനുവേണ്ടിയുള്ള പോരാട്ടം നടത്തുന്നതിനിടയിൽ ഇവർക്ക് ഇസ്‌ലാമിക പ്രമാണങ്ങളും അതിന്റെ മൂല്യങ്ങളും മറുകെപിടിക്കാൻ സാധിച്ചു എന്നു വരില്ല. അതുകൊണ്ടാണ് പലവിധത്തിലുമുള്ള ദ്രിമുഖ പ്രസ്‌താവനകൾ ഇവരുടെ നേതാക്കന്മാർക്ക് സമൂഹത്തോട് ഇന്നും വിളിച്ചുപറയേണ്ടി വന്നിരിക്കുന്നത്. ഇതിനിടയിൽ ഇമാഅത്തിനെ വിശ്വസിച്ചു അവരെ അനുഗമിക്കുവാനാണ് ഇനിയും നിങ്ങളുടെ തിരുമാനമെങ്കിൽ, അറിയുക, അജ്ഞാപനവിന്റെ റസൂലിനെയും അദ്ദേഹത്തെ നിയോഗിച്ച നമ്മുടെ നാഥനെയുമാണ് നിങ്ങൾ കൈവിടുന്നത്. ആകയാൽ പ്രിയ സഹോദരന്മാരെ, നിങ്ങൾ ഇമാഅത്തിന്റെ 'ഇസ്‌ലാമി'നെ വെടിയുകയും സ്വഹാബത്തിന്റെ ഇസ്‌ലാമിനെ സ്വീകരിക്കുകയും ചെയ്യുക. സർവ്വശക്തനായ അജ്ഞാപന അനുഗ്രഹിക്കട്ടെ, ആമീൻ.